

Motivi u argumenti principali

Insostenn tar-rikors tagħhom, ir-rikorrenti jinvokaw erba' motivi.

1. L-ewwel motiv ibbażat fuq il-fatt li l-Kummissjoni wettqet żball ta' liġi u ta' fatt billi kkaratterizzat il-ftehim inkwistjoni bhala restrizzjoni tal-kompetizzjoni minhabba l-għan.
2. It-tieni motiv ibbażat fuq il-fatt li l-Kummissjoni wettqet żball ta' liġi u ta' fatt billi kkaratterizzat il-ftehim ta' Riżoluzzjoni bhala restrizzjoni tal-kompetizzjoni minhabba l-effett.
3. It-tielet motiv ibbażat fuq il-fatt li l-Kummissjoni wettqet żball meta applikat l-Artikolu 101(3) TFUE.
4. Ir-raba' motiv ibbażat fuq il-fatt li l-multi imposti fuq Teva u fuq Cephalon għandhom jiġu annullati, jew li, għall-inqas, il-multa imposta fuq Teva għandha titnaqqas b'mod sinjifikattiv.

Rikors ipprezentat fil-5 ta' Frar 2021 – Cargolux vs Il-Kummissjoni

(Kawża T-80/21)

(2021/C 98/40)

Lingwa tal-kawża: l-Ingliż

Partijiet

Rikorrent: Cargolux Airlines International SA (Cargolux) (Sandweiler, il-Lussemburgu) (rappreżentanti: G. Goeteyn u E. Aliende Rodríguez, avukati)

Konvenut: Il-Kummissjoni Ewropea

Talbiet

Ir-rikorrent jitlob li l-Qorti Ġenerali joghġobha:

- tordna lill-Unjoni, irrappreżentata mill-Kummissjoni, sabiex tirrimedja d-dannu sostnut minn Cargolux minhabba n-nuqqas tal-Kummissjoni li thallas l-ammont pagabbli tal-interessi moratorji u l-ammont pagabbli tal-interessi komposti skont l-ewwel paragrafu tal-Artikolu 266 TFUE, skont id-deċiżjoni tas-16 ta' Diċembru 2015, Cargolux Airlines International SA vs Il-Kummissjoni (Kawża T-39/11), u għalhekk thallas l-ammonti li ġejjin, skont it-tieni paragrafu tal-Artikolu 266 TFUE, l-Artikolu 268 TFUE u t-tieni paragrafu tal-Artikolu 340 TFUE:
 - i. ammont daqs l-ammont pagabbli tal-interessi moratorji jiġifieri interessi fuq is-somma ta' EUR 39 900 000 bir-rata tal-interessi tal-Bank Ċentrali Ewropew għat-tranzazzjonijiet ta' ffinanzjar mill-ġdid fl-1 ta' Novembru 2010 (jiġifieri, 1%), miżjud b'3,5%, għall-perjodu bejn il-15 ta' Frar 2011 u l-5 ta' Frar 2016, li tirriżulta fl-ammont ta' **EUR 8 075 972,03** jew, fin-nuqqas ta' dan, bir-rata ta' interessi li l-Qorti Ġenerali jidhrilha xierqa;
 - ii. ammont daqs l-ammont pagabbli tal-interessi komposti, jiġifieri interessi fuq is-somma tal-ammont pagabbli tal-interessi moratorji għall-perjodu bejn il-5 ta' Frar 2016 u d-data tal-pagament attwali mill-Kummissjoni tal-ammont mitlub (jew, fejn il-Qorti tal-Ġustizzja tiċhad it-talba ta' Cargolux għall-ammont pagabbli tal-interessi komposti li jiddekorru mill-5 ta' Frar 2016, mill-inqas għall-perjodu bejn id-data tal-applikazzjoni u d-data tal-pagament attwali mill-Kummissjoni tal-ammont mitlub), bir-rata ta' interessi tal-Bank Ċentrali Ewropew għat-tranzazzjonijiet ta' ffinanzjar mill-ġdid fl-1 ta' Novembru 2010 (jiġifieri, 1%) miżjud bi 3,5% (jew, fin-nuqqas ta' dan, bir-rata tal-interessi li l-Qorti Ġenerali jidhrilha xierqa);
- tikkundanna lill-Kummissjoni għall-ispejjeż kollha ta' Cargolux ta' dawn il-proċedimenti.

Motivi u argumenti principali

Insostenn tar-rikors tagħha, ir-rikorrenti tinvolva motiv wiehed, fejn tallega li l-Kummissjoni hija responsabbli b'mod mhux kuntrattwali biex thallas kumpens daqs l-ammont pagabbli tal-interessi moratorji u l-ammont pagabbli tal-interessi komposti lil Cargolux, skont it-tieni paragrafu tal-Artikolu 266 TFUE, Artikolu 268 TFUE u t-tieni paragrafu tal-Artikolu 340 TFUE.

Rikors ipprezentat fit-8 ta' Frar 2021 – QF vs Il-Kummissjoni**(Kawża T-85/21)**

(2021/C 98/41)

*Lingwa tal-kawża: il-Franċiż***Partijiet**

Rikorrent: QF (rappreżentant: S. Orlandi, avukat)

Konvenuta: Il-Kummissjoni Ewropea

Talbiet

Ir-rikorrent jitlob li l-Qorti Ġenerali joghġobha:

- tannulla d-deċiżjoni li ma tinkludix ismu fil-lista ta' riżerva tal-kompetizzjoni interna COM/03/AD/18;
- tikkundanna lill-Kummissjoni Ewropea għall-ispejjeż.

Motivi u argumenti principali

Insostenn tar-rikors tiegħu, ir-rikorrent jinvoka tliet motivi.

1. L-ewwel motiv, ibbażat fuq l-assenza ta' motivazzjoni rilevanti. Ir-rikorrent iqis fil-fatt li l-motivazzjoni hija kkostitwita minn evalwazzjonijiet letterali li ma humiex koerenti mal-marki mogħtija. Barra minn hekk, il-Bord tal-Għażla ma kkomunikax il-kriterji tal-għażla adottati qabel l-eżamijiet, b'tali mod li la r-rikorrent u lanqas l-Awtorità tal-Hatra ma kienu f'pożizzjoni li jivverifikaw il-legalità ta' dawn il-kriterji.
2. It-tieni motiv, ibbażat fuq il-ksur tal-prinċipju ta' ugwaljanza fit-trattament. Ir-rikorrent jinvoka b'mod partikolari f'dan ir-rigward il-fatt li l-Bord tal-Għażla biddel, wara l-eżamijiet, il-marki mogħtija mill-membri tiegħu fuq il-bażi ta' tabella ta' evalwazzjoni minkejja li din it-tabella ta' evalwazzjoni kellha suppost tiżgura l-ugwaljaza fit-trattament tal-kandidati.
3. It-tielet motiv, ibbażat fuq l-iżball manifest ta' evalwazzjoni mwettaq mill-Bord tal-Għażla peress li dan tal-ahħar ma kienx f'pożizzjoni li jiġġustifika b'mod suffiċjenti fil-liġi n-nuqqasijiet ta' koerenza manifesti bejn l-evalwazzjonijiet letterali u l-marki mogħtija, fid-dawl tal-paragun mal-evalwazzjonijiet paragonabbli ta' kandidati oħrajn.

Digriet tal-Qorti Ġenerali tat-28 ta' Jannar 2021 – MS vs Il-Kummissjoni**(Kawża T-602/20) ⁽¹⁾**

(2021/C 98/42)

Lingwa tal-kawża: il-Ġermaniż

Il-President tal-Ewwel Awla ordna t-thassir tal-kawża.

⁽¹⁾ ĠU C 404, 30.11.2020.